

پیارے پیارے سنتوں سے آگاہی کے سلسلے میں
مختلف مصنف کی طرف سے ایک اور مفید رسالہ

عصا اسکھنے کا حکم

شیخ الحدیث والتفسیر حضرت علامہ

مفتی محمد فیض احمد اویسی

تالیف

حضرت علامہ مولانا

سید حمزہ علی قادری

باہتمام

پیشکش

عطاری پبلشرز

پتہ: 501، پانچویں منزل، اسلام آباد
0300-8371149

بِسْمِ اللَّهِ الرَّحْمَنِ الرَّحِيمِ

الحمد لله وحده والصلوة والسلام على من لا نبى بعده

عصا ہاتھ میں رکھنا انبیاء علی نبینا وعلیہم الصلوۃ والسلام کی سنت ہے اور ہمارے حضور صلی اللہ تعالیٰ علیہ وسلم کے ہاتھ مبارک میں تو عصائے شریف رکھ کر ملائکہ تھا۔ اسی لئے مشائخ عظام اور علمائے کرام کے ہاتھوں میں بعض جدت پسند فقیر کے ہاتھ میں عصا دیکھ کر مذاق اڑاتے ہیں اور سمجھتے ہیں کہ اس نے بڑھاپے کے ساتھی کو اپنایا ہوا ہے حالانکہ میرا یہ ساتھی جوانی کا رفیق ہے اور ایسا رفیق کہ اسے طواف وسعی کے علاوہ گنبد خضرا کی جالی مبارک کے سامنے لے جاتا ہوں اور اپنے آقا صلی اللہ تعالیٰ علیہ وسلم کو دکھاتا ہوں کہ حضور صلی اللہ تعالیٰ علیہ وسلم! میرے ہاں اور سنتوں کی کمی ہے لیکن عصا میرا اس لئے ساتھی ہے کہ یہ آپ کی سنت ہے۔ مذاق اڑانے والوں کو اس سنت سے بے خبری ہے تو فقیر کا یہ رسالہ حاضر ہے اگر مغربیت نے سونگھ لیا اور سنت کی تحقیر کا مشغلہ ہے تو جہنم میں جانے کے لئے تیار رہے یا پھر اسے سنت سمجھ کر مذاق نہ اڑائے۔ فقیر کی یہ کاوش بھی اسی احیاء سنت کے زمرہ میں ہے کوئی اسے اپنائے گا تو اجر و ثواب پائے گا۔ اس کی اشاعت بھی عزیزم حاجی محمد احمد صاحب قادری عطاری فرما رہے ہیں فجزاہما اللہ تعالیٰ خیر الجزاء۔

مدینے کا بھکاری الفقیر القادری

ابوالصالح محمد فیض احمد ایسی رضوی غفرلہ

۱۳، ذیقعد ۱۴۲۲ھ بروز سوموار مبارک

بِسْمِ اللّٰهِ الرَّحْمٰنِ الرَّحِیْمِ

الحمد لمن له المحامد في العشي والمساء وهو ثيني على من اطاعه و يذم من عصا
والصلوة والسلام على سيد الانبياء الذين زينوا بايديهم في الاسفار والاحضار بالعصا و
على آله واصحابه الذين اتعدوا امام الانبياء عليهم الفضل التحيت واكمل الشناء -

اما بعد!

فقير ابوالصالح محمد فيض احمد اویسی غفرلہ کی یہ عرض گذاشت ہے کہ عصا ہاتھ میں رکھنے کے متعلق وضاحت مطلوب تھی۔
اتفاقاً رسالہ 'الانبياء ان العصا من سنن الانبياء' مصنف مولانا علی بن سلطان محمد القاری رحمۃ اللہ الباری دستیاب ہوا
اس کے مطالعے سے میرے ذہن نے کافی مواد جمع کر لیا جو ایک رسالہ کی صورت میں حاضر ہے۔ جس کا نام 'خير العطاء
لمن اخذ العصا' ہے۔ خدا تعالیٰ قبول فرمائے۔ (آمین)

وما توفيقي الا بالله العلي العظيم والصلوة والسلام على رسوله الكريم الامين

حضرت مولانا علی القاری رحمۃ اللہ الباری نے فرمایا کہ عصا ہاتھ میں لینا انبیاء علیہم السلام کی سنت ہے۔ حضرت آدم علیہ السلام جب بہشت
سے زمین پر تشریف لائے تو آپ کے ہاتھ میں عصا تھا اور وہ مورو کے درخت کا تھا۔ حضرت ملا علی قاری رحمۃ اللہ الباری فرماتے ہیں:

كانت من الجنة حملها آدم عليه السلام (الانبياء)

’وہ عصا بہشتی تھا جسے آدم علیہ السلام نے ہاتھ میں لے رکھا تھا۔‘

وہی عصا حضرت آدم علیہ السلام سے تواریثاً حضرات انبیاء علیہم السلام کو اور آخر میں حضرت موسیٰ علیہ السلام کو پہونچا اور اس میں یہ تاثیر تھی کہ
غیر نبی کے ہاتھ میں جاتا تو وہ ہلاک کر دیتا اسی الانباء میں ہے:

فتوارثها الانبياء عليهم السلام و كان لا يدخرها غير نبي الا اكلته فصارت

من آدم الى نوح ثم الى ابراهيم حتى وصلت الى شعيب و كانت

عنده فاعطاه موسى عليه السلام (الانبياء)

فائده: حضرت شعيب علیہ السلام نے موسیٰ علیہ السلام کو اس وقت یہ عصا عنایت فرمایا جب ان کے ساتھ اپنی صاحبزادی کا عقد
نکاح فرمایا، چنانچہ مفسر بغوی نے فرمایا:

انه لما تقادا عقد العهود بينهما امر شعيب ان يته ان تعطى موسى عصا

يرفع هاعتم (معالم التنزيل في قصه شعيب و موسى عليهما السلام)

فائدہ: حضرت ملا علی قاری رحمۃ اللہ تعالیٰ علیہ تحریر فرماتے ہیں کہ:

قال عكرمه خرج بها آدم من الجنة فاخذنا جبرائيل بعد موت آدم

وكانت معه حتى لقيما بها موسى ليلا فدفعها اليه (الانباء)

حضرت عکرمہ رضی اللہ تعالیٰ عنہ فرماتے ہیں کہ حضرت آدم علیہ السلام بہشت سے عصا لے کر باہر تشریف لائے ان کے وصال شریف کے بعد حضرت جبرائیل علیہ السلام نے لے لیا اور جب حضرت موسیٰ علیہ السلام سے ملاتی ہوئے تو وہی عصا ان کو دے دیا۔ قرآن میں موسیٰ علیہ السلام کے عصا کا تذکرہ متعدد مقامات پر آیا مثلاً:-

(۱) وما تالك بيمينك موسى قال هي عصاي الع

ترجمہ کنز الایمان: تیرے داہنے ہاتھ میں کیا ہے، موسیٰ (علیہ السلام) نے عرض کی یہ میرا عصا ہے۔

(۲) فالقي عصاه فاذا هي ثعبان مبين

ترجمہ کنز الایمان: پس موسیٰ علیہ السلام نے اپنا عصا ڈال دیا وہ فوراً ایک ظاہر اثر ڈہا ہو گیا۔

فائدہ: امام بغوی رحمۃ اللہ تعالیٰ علیہ فرماتے ہیں کہ موسیٰ علیہ السلام کے عصا کی مختلف شکلیں تھیں اور اسکے آخری حصے میں دانت تھے۔ حضرت موسیٰ علیہ السلام کو بحالت قیام کام دیتا تھا اور اس کی مختلف شکلیں ہو جاتی تھیں جس طرح کہ حضرت موسیٰ علیہ السلام کو ضرورت پیش ہوتی۔

عصائے موسوی کا نام ﴿

حضرت مقاتل مفسر فرماتے ہیں کہ موسیٰ علیہ السلام کے عصا کا نام جبعیہ تھا۔ (مظہری)

فوائد عصائے موسوی ﴿

حضرت موسیٰ علیہ السلام کے عصا میں بڑے فوائد تھے چند حاضر ہیں:-

- (۱) اسے موسیٰ علیہ السلام کندھے پر رکھ کر اپنا زاو راہ اٹھایا کرتے۔
- (۲) اس کی دونوں شاخوں پر لکڑی ڈال کر اس کے اوپر کھل ڈالتے اس سے سایہ حاصل کرتے۔
- (۳) اگر کنویں کی رسی چھوٹی ہوتی تو اسے ملا کر اس سے رسی کا کام لیتے۔
- (۴) اگر ان کی بکریوں پر درندے حملہ کرتے تو عصا سے درندوں کو مارتے۔

بیوہ اسباب ہیں جو **ولی فیہا مارب آخری** میں مضمر ہیں۔ (مظہری)

اس کے علاوہ موسیٰ علیہ السلام نے خود بھی صراحتاً بیان فرمائے ہیں:-

کَمَا قَالَ عَزْرَجَلُ حِكَايَةَ عَنْهُ اَتَوْكَا عَلَيْهَا (۵) جب تھک جاتا ہوں تو چھلانگ لگاتے وقت اور بکریاں چراتے وقت اس پر سہارا لیا کرتا ہوں۔ **(۶) وَاهْشَ بِهَا عَلٰی غَنَمِي** یعنی اسے درخت پر مارتا ہوں تو بچے بکریوں کے سروں پر گرتے ہیں جنہیں وہ کھاتی ہیں وغیرہ وغیرہ۔ (المظہری تحت هذه الآية)

حضرت ابن عباس رضی اللہ تعالیٰ عنہما سے مذکورہ بالا فوائد کے علاوہ دیگر بھی مروی ہیں مثلاً:-

- (۱) عصا پر کھانے پینے کا سامان لا دیتے اور وہ چل پڑتا۔
- (۲) زمین پر اسے مارتے تو ایک وقت کا کھانا حاصل ہو جاتا۔
- (۳) زمین میں گاڑتے تو اس سے پانی بہہ نکلتا۔
- (۴) جب نکال لیتے تو پانی بند ہو جاتا۔
- (۵) اگر انہیں کسی میوہ کی خواہش ہوتی تو عصا کو زمین میں گاڑتے تو عصا درخت بن جاتا اس پر پتے بن جاتے اور پتوں میں شہر نکل آتا اور حضرت موسیٰ علیہ السلام تناول فرماتے۔
- (۶) کنویں سے پانی کی ضرورت ہوتی تو عصا کی ایک شاخ ڈول اور دوسری جانب رسی بن جاتی جس سے پانی کھینچ کر پینے کا پانی حاصل کر لیتے۔

(۷) اندھیری رات میں روشنی کا کام دیتا۔

(۸) دشمنوں سے لڑ کر دشمن کی بیخ کنی کرتا۔ (الانباء للملا علی القاری رحمۃ اللہ الباری)

سَلِيمَانِي عَصَا (عَلَى صَاحِبِهَا الصَّلَاةُ وَالسَّلَامُ) ﴿﴾

حضرت سلیمان علیہ السلام کا بھی عصا تھا جس کا ذکر قرآن کریم میں یوں ہے:-

فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَىٰ مَوْتِهِ إِلَّا دَابَّةُ الْأَرْضِ تَأْكُلُ مِنْهَا

پس جب کہ ہم نے سلیمان (علیہ السلام) پر موت کا حکم دیا تو اسکی موت کسی نے نہ بتائی مگر دیک نے جو وہ آپکے عصا کو کھاتی رہی۔

مَفْسَاةٌ نِّسَاءُ الْفَنَمِ سے ماخوذ ہے **اِی زَجَرْتَهَا وَ سَقَتَهَا** یعنی بکریوں کو میں ہانکا اسی سے ہے،

نِسَاءُ اللّٰہِ رَجُلُهُ اِی اٰخِرُهُ یعنی اسی سے لفظ نساء جو باب الرباء فقہ کے مسائل میں آتا ہے نساء بمعنی اُدھار وغیرہ۔

مروی ہے کہ حضرت داؤد علیہ السلام نے بیت المقدس کی بنا اس مقام پر رکھی تھی جہاں حضرت موسیٰ علیہ السلام کا خیمہ نصب کیا گیا تھا، اسی عمارت کے پورا ہونے سے قبل حضرت داؤد علیہ السلام کے وصال کا وقت آ گیا تو آپ نے اپنے فرزند ارجمند حضرت سلیمان علیہ السلام کو اس کی تکمیل کی وصیت فرمائی چنانچہ آپ نے اس کی تکمیل کا حکم شیاطین کو دیا۔ جب آپ کی وفات کا وقت قریب پہنچا تو آپ نے اللہ تعالیٰ سے دعا کی اُن کی وفات شیاطین پر ظاہر نہ ہوتا کہ وہ عمارت کی تکمیل میں مصروف رہیں۔

حضرت سلیمان علیہ السلام کی عادت تھی کہ عبادت کیلئے مہینوں تک تجلیہ میں بیٹھا کرتے تھے آخری وقت میں بیٹھے تو ٹھوڑی کے نیچے عصا لگا ہوا تھا عبادت ہیں میں روح پرواز کر گئی۔

سوال سلیمان علیہ السلام پر اچانک موت کیوں طاری کی گئی؟

جواب اس میں چند مصلحتیں تھیں:-

(۱) سلیمان علیہ السلام کے جسم پر آثار موت ظاہر نہ ہوں۔

(۲) جنات علم غیب کے مدعی تھے ان کے علم غیب کے دعویٰ پر پتھر پڑ گئے۔

(۳) انتظام مملکت تمام کرانا مقصود تھا لوگوں نے یہی سمجھا کہ حضرت سلیمان علیہ السلام زندہ میں اندر کوئی جانے کی ہمت نہ رکھتا تھا باہر سے سلیمان علیہ السلام کو آنکھیں بند کئے لکڑی پر سہارا دیئے بیٹھا ہوا مشغول بحق دیکھتے تھے۔ (کنز العرفان و حقائق)

گرتوں کا سہارا عصائے محمد (صلی اللہ تعالیٰ علیہ وسلم)

احادیث، حضور سید عالم صلی اللہ تعالیٰ علیہ وسلم کبھی حالت خطبہ میں عصا ہاتھ میں لیتے تھے:

(۱) **عن عطاء مرسلًا کان ۞ اذا خطب یعمد علیٰ عنزة او عصا داہ الشافعی**
'جب آپ خطبہ دیتے تو عنزہ یا عصا پر سہارا لگاتے۔'

(۲) **عن سعد القرط انه علیہ الصلوٰۃ والسلام کان اذا خطب فی الحرب خطب علی قوس واذا خطب فی الجمعة خطب علی عصا** (رواہ ابن ماجہ، الحاکم والبیہقی)
یعنی جب آپ جنگ میں خطبہ دیتے تو قوس پر سہارا لگاتے اور جب جمعہ کا خطبہ دیتے تو عصا پر۔

(۳) سفر میں بھی عصائے رسول صلی اللہ تعالیٰ علیہ وسلم رفیق سفر ہوتا تھا۔ حضرت عائشہ صدیقہ رضی اللہ تعالیٰ عنہا فرماتی ہیں کہ

کان اذا مسافر حمل معہ خمستہ اشیاء المرأة والمکحلة

والمدری والسواک والمسط وفي رواية المقرض (عوارف المعارف)

معی پاک صلی اللہ علیہ وسلم جب سفر پر تشریف لے جاتے تو پانچ اشیاء آپ کے ساتھ ہوتیں: (۱) آئینہ (۲) سرمہ دانی (۳) مٹھری

(۴) مسواک (۵) خوشبو کی ڈبیہ، ایک روایت میں مقرض وارد ہے۔ بعض روایات میں عصائے شریف کا ذکر بھی ہے۔

(۴) عن معاذ بن جبل قال قال رسول الله ﷺ ان اتخذ منبرا فقد اتخذه

ابراهيم وان اتخذت العصاء فقد اتخذها ابراهيم (الانبياء)

یعنی اگر میں نے منبر بنایا تو یہ بھی ابراہیمی سنت ہے اور اگر میں نے عصا ہاتھ میں رکھا ہے تب بھی ابراہیم علیہ السلام کی سنت ادا کی ہے۔

فائدہ: اس حدیث میں حضرت ابراہیم علیہ السلام کے متعلق بھی عصار کھنے کی سنت کا صراحتاً ذکر ملا ہے۔

(۵) عن عبد الله بن عباس رضي الله تعالى عنهما انه قال التوكأ

على العصاء من اخلاق الانبياء كان الرسول عليه السلام عصا يتوكأ

عليها ويامر بالتوكئ على اعصاء (الانبياء)

حضرت ابن عباس رضی اللہ تعالیٰ عنہما فرماتے ہیں کہ عصا پر سہارا کرنا انبیاء علیہم السلام کی سنت ہے۔

حضور نبی اکرم صلی اللہ تعالیٰ علیہ وسلم کا بھی عصا تھا جس پر آپ سہارا کرتے تھے اور ہمیں بھی عصا پر سہارا کا حکم فرماتے۔

(۶) عن ابي امامه قال خرج رسول الله ﷺ متوكأ على عصا فقمنا له فقال

لا نقوجوا كما تقوم الاعاجم بتعظيم بعضهم بعضا (ذکرہ صاحب المدخل بروایۃ ابی داؤد)

یعنی حضرت ابو امامہ رضی اللہ تعالیٰ عنہ فرماتے ہیں کہ ایک روز حضور سرورِ عالم صلی اللہ تعالیٰ علیہ وسلم ہمارے ہاں عصا پر سہارا لگاتے ہوئے تشریف لائے تو ہم سب آپ کے لئے اٹھ کھڑے ہوئے۔ آپ نے فرمایا، عجیوں کی طرح میرے لئے نہ اٹھو کہ وہ اپنے بعض کی تعظیم کے لئے اٹھ کھڑے ہوتے ہیں۔

(۷) جامع صغیر میں ہے کہ

كان عليه السلام يحب الحراجين ولا يزال في يده منها (رواه احمد و ابو داؤد عن انس)

حضور نبی اکرم صلی اللہ تعالیٰ علیہ وسلم چھڑیوں کو پسند فرماتے اور آپ کے ہاتھ میں چھڑی ہوتی تھی۔

الدیلی کی الفردوس میں ہے، عصا ہاتھ میں رکھنا مؤمن کی علامت اور انبیاء علیہم السلام کی سنت ہے۔

یہی وجہ ہے کہ صوفیا کرام ہمیشہ عصا اپنے ہاتھ میں رکھتے:

قال علی القاری رحمۃ اللہ الباری ، والصوفیۃ لا یفارقہم العصا

هو ایضاً من السنۃ (الانباء)

ملا علی قاری رحمۃ اللہ الباری نے فرمایا اور صوفیہ کرام سے عصا کبھی جُدا نہ ہوتا اور یہ بھی سنت ہے۔

فائدہ : بستان میں ہے کہ حضرت حسن رضی اللہ تعالیٰ عنہ فرماتے ہیں کہ عصا میں چھ فائدے ہیں: (۱) انبیاء علیہم السلام کی سنت (۲) صلحاء کی زینت (۳) اعداء کیلئے ہتھیار (۴) کمزوروں کا یار (۵) مسکینوں کا دوست (۶) منافقین کیلئے دکھ۔

فائدہ : بزرگوں کا فرمان ہے کہ جب مؤمن ہاتھ میں ڈنڈا لئے ہوتا ہے تو شیطان دُور بھاگ جاتا ہے اور اس سے منافق و فاجر دُور رہتے ہیں، جب وہ نماز پڑھتا ہے تو وہ اُس کیلئے دیوار بن جاتا ہے اور جب تھک جاتا ہے تو اس پر سہارا کرتا ہے۔ (الانباء علی القاری رحمۃ اللہ الباری)

انبیاء علیہم السلام کا طریقہ ﴿

(۱) حضرت ابن عباس رضی اللہ تعالیٰ عنہما فرماتے ہیں:

التوکل علی العصا من اخلاق الانبیاء (علیہم السلام) (الانباء للقاری)

عصا پر سہارا کرنا انبیاء علیہم السلام کی عادت مبارک میں سے تھا۔ حضور سرور عالم صلی اللہ تعالیٰ علیہ وسلم کا عصا مبارک تھا۔

وکان یامر بالتوکی علی العصا (ایضاً)

حضور صلی اللہ تعالیٰ علیہ وسلم عصا پر سہارا کا حکم فرماتے تھے۔

(۲) حضرت انس رضی اللہ تعالیٰ عنہ فرماتے ہیں:

حمل العصا علامۃ المؤمن و سنتہ الانبیاء (رواہ انس مرطوعاً)

عصا ہاتھ میں رکھنا مؤمن کی علامت اور انبیاء علیہم السلام کی سنت ہے۔

موسیٰ علیہ السلام کے عصا کا عجبہ ﴿

جب موسیٰ علیہ السلام کنوئیں سے پانی نکالنے کا ارادہ فرماتے تو ان کا عصا بوکہ بن جاتا اور اندھیری رات میں چراغ کا کام دیتا اگر دشمن حملہ آور ہوتا تو عصا دشمن سے لڑتا اور موسیٰ علیہ السلام سے دشمن کو دور بھگا دیتا وغیرہ وغیرہ۔ (الانباء للقراری رحمۃ اللہ الباری)

موسیٰ علیہ السلام کے عصا مبارک کے بارے میں تفاسیر میں بہت کچھ لکھا جا چکا ہے اور مزید تفصیل آئے گی۔ (ان شاء اللہ تعالیٰ)

انتباہ ﴿ کسی کا طریقہ اپنانا اس سے محبت و پیار کی علامت ہے مثلاً ہمارے دور میں بہت سارے لوگ انگریزی تہذیب و تمدن کے خوگر ہیں تو لباس، خوراک وغیرہ میں انگریز کی تقلید کرتے ہیں۔ مسلمانوں کو اپنے نبی کریم صلی اللہ تعالیٰ علیہ وسلم و دیگر انبیاء علی نبیینا وعلیہم الصلوٰۃ والسلام اور صحابہ کرام و اہل بیت عظام اور اولیاء و صلحاء علیہم الرحمۃ والرضوان سے عقیدت و محبت ہے تو چاہئے کہ ان کی تہذیب و تمدن کا عاشق بنے تاکہ کل قیامت میں ان کے ساتھ رہنا نصیب ہو نہ کہ انگریز کے ساتھ۔ کیونکہ قاعدہ مسلمہ ہے،

المرء مع من احب ’جو جس سے محبت کرتا ہے وہ قیامت میں اس کے ساتھ ہوگا۔‘

عصائے صحابہ رضی اللہ عنہم ﴿

احادیث مبارکہ سے ثابت ہوتا ہے کہ صحابہ کرام رضی اللہ عنہم بھی عصا ہاتھ میں رکھتے تھے بطور تبرک چند صحابہ کرام رضی اللہ عنہم کے عصائے مبارک کا عرض کرتا ہوں۔

قتادہ رضی اللہ تعالیٰ عنہ کا عصا ﴿

امام ابو نعیم حضرت ابوسعید خدری سے روایت کرتے ہیں کہ اندھیری رات میں حضور صلی اللہ تعالیٰ علیہ وسلم نمازِ عشاء کے لئے مسجد میں آئے تو راستے میں آپ کے لئے قدرتی شمع روشن ہو گئی، حضور صلی اللہ تعالیٰ علیہ وسلم نے حضرت قتادہ رضی اللہ تعالیٰ عنہ کو دیکھ کر فرمایا، نماز کے بعد میرے پاس آنا مجھے تم سے کام ہے۔ قتادہ رضی اللہ تعالیٰ عنہ نماز کے بعد خدمتِ اقدس میں حاضر ہوئے۔ پھر جب قتادہ رضی اللہ تعالیٰ عنہ اپنے گھر جانے لگے تو آپ نے انہیں کھجور کی ٹہنیاں عطا فرمائیں۔

فقال خذ هذا یضی لك امامک عشرا وخلفک عشرا

ترجمہ : اور فرمایا انہیں اٹھالودس تمہارے آگے اور دس تمہارے پیچھے روشن ہو جائیں گی۔

عصائی عبادہ بن بشیر واسدین بن حضیر رضی اللہ عنہما ﴿

امام بخاری و بیہقی و حاکم حضرت انس سے روایت کرتے ہیں کہ حضرت عبادہ بن بشیر، اسید بن حضیر کی خدمت میں بیٹھے اپنے مطلب کی باتیں کر رہے تھے کہ رات ہو گئی اور سخت ظلمت چھا گئی پھر یہ دونوں اٹھے اور اپنے گھر جانے لگے تو ایک صحابی کی لاٹھی روشن ہو گئی، جب دونوں کی راہ جدا ہوئی تو، **اضاءات الاخریٰ عصاء فمشی کل واحد منها فی ضوع عصاء حتی بلغ اہلہ** ترجمہ : دوسرے صحابی کی لاٹھی بھی روشن ہو گئی اور یہ دونوں صحابی ان لاٹھیوں کی روشنی میں اپنے گھر تک پہنچ گئے۔ (حجة اللہ، صفحہ ۷۱)

فائدہ : عصاء سنت صحابہ رضی اللہ عنہم تو ہے ہی لیکن اس روایت سے ایک طرف صحابہ کرام کی کرامت واضح ہے اور ہر ولی اللہ کی کرامت معجزہ رسول صلی اللہ علیہ وسلم متصور ہوتا ہے۔ اس سے یہ بھی ثابت ہوا کہ نبی اکرم صلی اللہ تعالیٰ علیہ وسلم کی نگاہ کرم بھی نور گر ہے۔ یہ اس وقت ہے جب نور صرف روشنی کو سمجھا جائے حالانکہ نور صرف روشنی کا نام نہیں روشنی نور کی ایک قسم ہے اور نور کی بے شمار قسمیں ہیں اور ہمارے نبی پاک صلی اللہ تعالیٰ علیہ وسلم اعلیٰ اقسام سے نہ صرف متصف ہیں بلکہ ان تمام انوار کے سرچشمہ ہیں۔

موسیٰ علیہ السلام کا عصا ﴿

اس کا اللہ تعالیٰ نے قرآن مجید میں ذکر فرمایا جب موسیٰ علیہ السلام کو وہ طور پر پہنچے تو آپ کے ہاتھ میں عصا دیکھ کر اللہ تعالیٰ نے فرمایا، **وما تلک بیمینک بموسیٰ** اے موسیٰ (علیہ السلام) تیرے دائیں ہاتھ میں کیا ہے، عرض کی:

عفی عسای اتوکل علیہا واہش بہا علی غنمی ولی فیہا مارب اخری (۱۶، طہ)
ترجمہ : یہ میرا عصا ہے راستہ میں تھکان کے وقت اور چلتے وقت اور چراگاہ میں ریوڑ کے سامنے کھڑے ہونے کے وقت اس پر سہارا کرتا ہوں اور اس میں میرے اور بھی مقاصد ہیں یعنی سہارا لینے اور پتے جھاڑنے کے علاوہ بھی میرے بہت سے کام اس سے وابستہ ہیں مثلاً چلتے وقت اسے کاندھے پر رکھ لیتا ہوں اور اس کی دوسری طرف تیرکمان اور دودھ کا برتن اور لوٹا باندھ دیتا ہوں اور اسکی ایک طرف میں زاہد راہ باندھتا ہوں۔ ان جملہ اشیاء کو اسی ڈنڈے کے ذریعے ساتھ رکھنے اور ان کو اٹھانے میں آسانی ہوتی ہے عجیب تر یہ کہ دوران سفر یہ میرے ساتھ باتیں کرتا ہے۔ (روح البیان)

موسیٰ علیہ السلام کا تعارف ﴿

حضرت موسیٰ علیہ السلام کا عصا مبارک دو شاخہ تھا اور مجن جب کسی درخت کی ٹہنی اونچی ہوتی تو اسے مجن سے نیچے کرتے اور پھر موڑنے کا ارادہ فرماتے تو عصا کے دو شاخوں سے ٹہنی کو سمیٹ لیتے۔ (اس طرح سے ٹہنی سے پتے جھاڑنا آسان ہو جاتا) اور اس عصا کے نیچے کی طرف دودنڈا نے تھے۔

(۱) جب اسے زمین پر گاڑتے تو زمین سے پانی نکلتا۔

(۲) جو شرم موسیٰ علیہ السلام چاہتے وہ ڈنڈے سے مل جاتا۔

(۳) جس وقت کنوئیں سے پانی نکالنا چاہتے تو وہ ڈنڈے کو کنوئیں میں ڈال دیتے تو ڈنڈا بوکہ کی صورت اختیار کر جاتا جس سے پانی نکال لیتے۔

(۴) جب رسی کم ہو جاتی تو عصا کے ساتھ ملا لیتے اس سے پانی نکال لیا جاتا۔

(۵) رات کے وقت وہ چمکتا بھی تھا۔

(۶) اس سے دشمنوں کا مقابلہ کرتے جس سے دشمن بھاگ جاتے۔

(۷) جب درندے بکریوں کے پیچھے پڑتے تو موسیٰ علیہ السلام اس ڈنڈے سے انہیں بھگاتے۔

(۸) نیند اور بیداری میں ہوا کو ہٹاتے۔

(۹) دھوپ سے بچنے کے لئے ڈنڈے کو زمین پر گاڑ کر اس پر کپڑا ڈال دیتے جس کے سایہ کے نیچے آپ آرام فرماتے۔

ڈنڈے کا طول و عرض ﴿﴾

ڈنڈے کا طول موسیٰ علیہ السلام کے ہاتھ کے مطابق بارہ ہاتھ تھا۔ جنت کے مورو کے درخت کا بنا ہوا تھا۔ موسیٰ علیہ السلام کو شعیب علیہ السلام اور شعیب علیہ السلام کو ایک فرشتے سے ملا تھا جس نے آدمی کے بھیس میں آکر آپ کے ہاں امانت رکھا تھا۔

فائدہ : کاشفی علیہ الرحمۃ نے لکھا ہے کہ وہ ڈنڈا صاف لکڑی کا بہشت سے آیا تھا۔ اس کا طول دس گز اور اس کا سرو شاخہ تھا۔ اس کے نیچے دندانے تھے جسے وہ علق سے موسوس کرتے یا میعہ سے۔ آدم علیہ السلام سے بطور وراثت شعیب علیہ السلام کو ملا۔ ان سے موسیٰ علیہ السلام کو حاصل ہوا۔

فائدہ : اس سے معلوم ہوا کہ انبیاء علیہم السلام خلق خدا کے راعی ہیں اور مخلوق جانوروں کی طرح ہے، اسے چارے اور نگرانی کی ضرورت ہے اسے شیطان جیسے بھیڑیے اور نفس جیسے شیر سے بچانا لازمی ہے۔ انسان پر لازم ہے کہ وہ انبیاء علیہم السلام کے ارشادات پر عمل کرے اور ان کے دروازے پر پڑا رہے اور ان کے اشاروں پر چلے۔

حضرت حافظ قدس سرہ نے فرمایا ۔

شبان وادی ایمن گہے رسد بمراد کہ چند سال بجان خدمت شعیب کند

ترجمہ : کسی نے اس شعر کو اردو میں ڈھالا ہے، کبھی چرواہا وادی ایمن میں مراد کو پہونچتا

ہے بشرطہ کہ وہ ایک عرصہ تک شعیب علیہ السلام کی جان سے خدمت کرے۔

اہل معرفت نے فرمایا کہ چونکہ ڈنڈا نفسِ مطمئنہ کی صورت میں تھا یہی وجہ ہے کہ موہمات و تخیلات کو فنا کرتا ہے۔ اس لئے کہ سانپ کی ایسی صورت ہے کہ وہ ایمان کی استعداد رکھتی ہے جیسے جنون کو مدینہ طیبہ میں سانپ کی صورت میں دیکھا گیا۔ اس کا ذکر صحاح ستہ میں موجود ہے۔ اسی لئے موسیٰ علیہ السلام نے کہا، **ہی عصای اتو کو علیہا** یعنی اس ڈنڈے (نفسِ مطمئنہ) کے ذریعے اسرارِ الہیہ کے مطالب حاصل کرتا ہوں۔

واہش بہا علی غنمی اور اپنی رعایا یعنی اعضاء و جوارح اور ایسے جملہ قوائے طبعیہ و بدنیہ کی روحانی غذا پاتا ہوں۔ **ولی فیہا مارب اخی** اور دیگر وہ کمالات جو مجاہداتِ بدنیہ و ریاضتِ نفسیہ سے نصیب ہوتے ہیں میں اسی کے ذریعے حاصل کرتا ہوں۔ جب یہ مجاہدہ و ریاضت میں میرے کام آتا ہے اور رجوعِ الی اللہ سے مجھے آگاہی دیتا ہے تو معصیتِ طاعت سے تبدیل ہو جاتی ہے جیسا کہ اللہ تعالیٰ نے فرمایا،

یبدل اللہ سیئاتہم حسنات 'اللہ تعالیٰ ان کی برائیوں کو نیکیوں سے تبدیل کرتا ہے۔'

سوال ﴿ سوال تو لاعلمی کی وجہ سے ہوتا ہے تو پھر اللہ تعالیٰ نے موسیٰ علیہ السلام سے کیوں سوال کیا؟

جواب نمبر ۱ ﴿ یہ عام قاعدہ ہے کہ جب کوئی حقیر شے سے نفیس و اعلیٰ جو ہر ظاہر کرتا ہے تو چاہتا ہے کہ اس کا مشاہدہ عوام کو بھی ہو۔ اس معنی پر وہ سوال کے طور پر کہتا ہے: **ما ہذا؟** اس کے جواب پر مقصد ظاہر ہو جاتا ہے۔

چنانچہ جب اللہ تعالیٰ نے موسیٰ علیہ السلام کے ڈنڈے کی حقیقت کو ظاہر فرمایا تو اس کی مثال یوں ہے کہ ایک لوہے کا معمولی ٹکڑا دکھایا جائے جسے دیکھنے والا حقیر شے سمجھتا ہے۔ چند دنوں کے بعد اس سے بہتر زرہ تیار کر کے اسے کہا جائے کہ یہ وہی لوہا ہے جسے تم حقیر سمجھتے تھے بعینہ جب اللہ تعالیٰ نے چاہا کہ اس عصا سے اپنی عجائبات قدرت دکھائے تو پہلے فرمایا کہ یہ کیا ہے ایک لکڑی ہے جس سے نہ نفع ہے نہ نقصان۔ لیکن جب ایک بڑا اڑدھا دکھایا گیا تب واضح ہوا کہ یہ ایک قدرتِ ایزدی کا نمونہ ہے اور اسکی حکمتوں کا ایک باب۔

جواب نمبر ۲ ﴿ علامہ کاشفی رحمۃ اللہ تعالیٰ علیہ نے فرمایا کہ یہ استفہامِ تنبیہ کے لئے ہے گویا مخاطب کو فرمایا کہ آئیے قدرت کے عجائبات ملاحظہ کیجئے۔

روح البیان میں ہے کہ اللہ تعالیٰ نے موسیٰ علیہ السلام سے امتحان لیا اور تنبیہ فرمائی تاکہ انہیں معلوم ہو کہ عصا کا اللہ تعالیٰ کے ہاں ایک نام اور بھی ہے اور اس کی ایک حقیقت اور ہے جسے وہ نہیں جانتے اور کہیں کہ یا اللہ اس کا علم تجھے ہے۔ یہ تنبیہ اس وقت کی گئی جب انہوں نے اس کا علم اپنی طرف منسوب فرمایا: **کما قال ہی عصای**۔ لیکن اللہ تعالیٰ نے تنبیہ فرمایا کہ تیرے جواب میں دو لغزشیں ہیں: (۱) اس کا ڈنڈا نام بتایا (۲) اس کا علم اپنی طرف منسوب فرمایا، بلکہ صحیح جواب یہ ہے کہ یہ میرا شعبان ہے تیرا ڈنڈا نہیں۔

جواب نمبر ۳ بعض مشائخ رحمہم اللہ نے فرمایا کہ سوال کی حقیقت یہ تھی کہ موسیٰ علیہ السلام کو تنبیہ ہو جائے کہ یہ ڈنڈا ہے اس سے خوفزدہ نہ ہو، یہ اڑدھا بن جائے اور یہ تمہارا معجزہ ہے اسی لئے ان سے بار بار خطاب سے نوازتا کہ وہ اس سے مانوس ہوں اس سے انہیں وحشت نہ ہو اور ساتھ اس کی ہیبت جلالیہ سے بھی نہ گھبرائیں جو کلام سے طاری ہو کیونکہ وہ کلام از جنس مخلوق نہ تھا اور وہ خوف ان کے دل سے دُور ہو جو انہیں درخت سے غیر مالوف طور پر بات سنائی دی اور ملائکہ کی تسبیح سے ان کے دل میں سکون بیٹھا ہوا تھا یہی وجہ ہے کہ اس کے بعد ان کا دل مضبوط ہوا تو کلام طویل فرمایا۔

موسوی ڈنڈے کا حال اور کارنامہ

روح البیان پارہ ۹، میں ہے کہ جب جادو گروں کی رسیوں اور ڈنڈوں کو حضرت موسیٰ علیہ السلام کے عصا مبارک نے جلدی سے جھپٹنا بھر کر کھالیا تو حاضرین مجلس یعنی تماشا یوں اور خود جادو گروں کی طرف متوجہ ہوا تو وہ ڈر کے مارے بھاگے اور جلدی میں ایک دوسرے پر گرے تو ہزاروں کی تعداد میں مر گئے۔ (زرقانی میں ان کی پچیس ہزار تعداد لکھی ہے) واللہ تعالیٰ اعلم۔ اور روح البیان میں اسی ہزار لکھا ہے۔ اُن کی تعداد صرف اللہ تعالیٰ جانتا ہے۔ اس کے بعد حضرت موسیٰ علیہ السلام نے اسے اپنے ہاتھ میں لے لیا تو پھر عصا بن گیا۔ اللہ تعالیٰ نے اپنی قدرت کاملہ سے اس کی سانپ والی ہیئت کو مٹا دیا یا اس کے غلیظ اجزاء کو لطیف ترین بنادیا۔ جادو گروں نے یہ کیفیت دیکھ کر فیصلہ کیا کہ اگر یہ عصا بھی جادو ہوتا ہے تو اس کے ختم ہو جانے کے بعد ہماری رسیاں اور ڈنڈے باقی بچ رہتے۔

نیز روح البیان (پارہ ۶) میں ہے کہ جب ڈنڈا سانپ بن گیا تو جہاں سے گذرتا ہر شے کو کھائے جا رہا تھا یہاں تک کہ پتھر اور درخت وغیرہ۔ اس کی آنکھیں آگ کی طرح چمکتی تھیں اور دانتوں سے سخت قسم کی آواز آتی تھی اس کے دونوں جبروں کی درمیانی مسافت چالیس یا اسی ہاتھ تھی۔ وہ کھڑا ہوا تو اوپر کی ایک میل کی مسافت ہوتی۔ اس سانپ نے اپنا جبرِ افرعون کے محل کی دیوار پر ڈالا اور اس کے قبہ کو ایک دانت سے لے لیا اور فرعون کی طرف چلا تو فرعون گوز مارتا ہوا بھاگا اور اس دن اُسے چار سو دست آئے۔ فرعون نے موسیٰ علیہ السلام سے کہا سانپ کو واپس بلا لو میں آپ پر ایمان لاؤں گا اور آپ کی قوم آپ کو دے دوں گا۔

نوٹ ﴿ عَصَائِیْ مُحَمَّدٌ صَلَّى اللہ علیہ وسلم کے کمالات آئندہ اوراق میں آتے ہیں یہاں ایک ولی اللہ کے ڈنڈے کا کمال ملاحظہ فرمائیں۔

ولی اللہ کا ڈنڈا ﴿

ایک ولی اللہ جنگل میں مقیم تھے ان کے پاس مہمان بکثرت آتے تھے لنگر کے ضروریات کے لئے آپ کو تکلیف ہوتی تھی۔ آپ نے اپنے ڈنڈے کو فرمایا انسان ہو جا اور بازار سے لنگر کے سودے لے آئے۔ جب وہ کام پورا کر لیتا تو وہ اسے فرماتے ڈنڈا ہو جا۔ پھر وہ بدستور ڈنڈا ہو جاتا۔ (جمال الاولیاء)

ازالۃ وہم ﴿ قدرت ایزدی کرامت میں ظہور فرماتی ہے جیسے معجزات بھی قدرت ایزدی کا کرشمہ ہے اس کی مزید تحقیق کے لئے فقیر کا رسالہ 'بڑھیا کا بیڑا' اور غوث اعظم کی کرامت پڑھئے۔

عصائے محمد (صلی اللہ تعالیٰ علیہ وسلم) ﴿

امام احمد رضا محدث بریلوی قدس سرہ عصائے محمدی و عصائے موسوی علی صاحبہا الصلوٰۃ والسلام کا فرق بتاتے ہیں۔

عصائے کلیم اژدہائے غضب تھا گرتوں کا سہارا عصائے محمد ﷺ

اس شعر کی شرح فقیر کی شرح حقائق میں دیکھئے۔ یہاں پر عصائے محمد صلی اللہ تعالیٰ علیہ وسلم کے کمالات ملاحظہ ہوں۔

(۱) ایک رات نمازِ عشاء کے لئے تشریف لے گئے۔ رات اندھیری تھی اور بارش بھی ہو رہی تھی آپ صلی اللہ تعالیٰ علیہ وسلم نے حضرت قتادہ بن نعمان کو دیکھا انہوں نے عرض کیا میں نے خیال کیا کہ نمازی کم ہوں گے اس لئے چاہا کہ جماعت میں شامل ہو جاؤں۔ آنحضرت صلی اللہ تعالیٰ علیہ وسلم نے نماز سے فارغ ہو کر حضرت قتادہ کو کھجور کی ایک ڈالی دی اور فرمایا کہ یہ ڈالی دس ہاتھ تمہارے آگے اور دس ہاتھ تمہارے پیچھے روشنی کرے گی جب تم گھر پہنچو تو اس میں ایک سیاہ شکل دیکھو گے اس کو مار کر باہر نکال دینا کیونکہ وہ شیطان ہے۔ جس طرح حضور اکرم صلی اللہ تعالیٰ علیہ وسلم نے فرمایا ویسا ہی ظہور میں آیا۔ (شفا شریف وغیرہ)

جنگ بدر میں حضرت عکاشہ بن محجن کی تلوار ٹوٹ گئی وہ آنحضرت صلی اللہ تعالیٰ علیہ وسلم کی خدمت میں آئے حضور نے ان کو ایک لکڑی عنایت فرمائی۔ جب عکاشہ نے ہاتھ میں لے کر ہلائی تو وہ ایک سفید مضبوط تلوار بن گئی جس سے وہ جنگ کرتے رہے اس تلوار کا نام عون تھا۔ حضرت عکاشہ اس کے ساتھ جہاد کرتے تھے یہاں تک کہ حضرت صدیق اکبر رضی اللہ تعالیٰ عنہ کے عہد میں ایام الرؤۃ میں شہید ہوئے۔ (سیرت ابن ہشام)

(۲) جنگ احد میں حضرت عبداللہ بن جحش کی تلوار ٹوٹ گئی آنحضرت صلی اللہ تعالیٰ علیہ وسلم نے ان کو ایک کھجور کی شاخ عنایت فرمائی تو وہ تلوار بن گئی۔

عصائے موسیٰ علیہ السلام کے دیگر کمالات ﴿

حضرت موسیٰ علیہ السلام کے عصائے مبارک میں اور بھی بہت سے بڑے کمالات تھے، یہاں چند ایک مشہور کمالات عرض کر کے بالقابل اپنے نبی پاک صلی اللہ تعالیٰ علیہ وسلم کے کمالات بھی پیش کروں گا تاکہ یقین ہو کہ ۔

آنچه خواہاں همه دارند تو تنها داری

حفاظت جان موسیٰ علیہ السلام ﴿

حضرت موسیٰ علیہ السلام کا مشہور و معروف معجزہ عصا بھی ہے لکڑی کا عصا تھا مگر دشمنوں کے لئے اثر دہا بن کر آپ کی حفاظت کرتا تھا جیسا کہ ایک نمونہ ابھی فقیر نے عرض کیا۔

حفاظت جان جانان (صلی اللہ تعالیٰ علیہ وسلم) ﴿

حضور سرور عالم صلی اللہ تعالیٰ علیہ وسلم کی وہ شانِ عالی ہے کہ بغیر اثر دہا و دیگر اسباب کے اللہ تعالیٰ نے خود حفاظت کا وعدہ فرمایا۔

وَاللّٰهُ يَعْصَمُكَ مِنَ النَّاسِ (پارہ ۶)

اللہ تعالیٰ لوگوں سے تمہاری حفاظت کرے گا۔

اور اس وعدہ کے ایفاء کے واقعات تفاسیر کتب سیر میں مفصل ہیں۔ فقیر یہاں ایک حوالہ عرض کرتا ہے جس سے ثابت ہو کہ سرورِ انبیاء، حبیب کبریا صلی اللہ تعالیٰ علیہ وسلم کی زراں شان ہے اور آپ کی حفاظت و صیانت بغیر عصا کے بھی ہو جاتی ہے۔ امام رازی تفسیر کبیر میں لکھتے ہیں کہ جب ابو جہل نے پتھر سے آپ کو شہید کرنے کا ارادہ کیا تو: **رأى كتفيه ثعبانين فانصرف مرعوبا** (زرقانی، جلد ۵، صفحہ ۱۹۵) میں نے آپ کے شانہ ہائے اقدس پر دو اڑدے دیکھے اور ابو جہل سراپہ ہو کر بھاگا۔

فائدہ: اس روایت سے ظاہر ہوتا ہے کہ اگر عصائے کلیم اثر دہا بن کر سیدنا موسیٰ علیہ السلام کی حفاظت کیا کرتا تھا تو یہ چیز ہمارے نبی کریم صلی اللہ تعالیٰ علیہ وسلم کو بلا عصا ہی حاصل تھی اور آپ کی حفاظت اور صیانت خود اللہ تعالیٰ ہی فرماتا ہے، جیسا کہ اوپر گزرا۔

پانی کے چشمے ﴿

حضرت موسیٰ علیہ السلام کو تفجر ماء من الحجارۃ کا معجزہ عطا ہوا اور آپ نے پتھر سے پانی کا چشمہ جاری کر دیا۔ لیکن.....

محمّدی چشمے ﴿

احادیثِ مبارکہ و معجزاتِ محمدیہ کے مطالعہ کرنے والوں کو معلوم ہے کہ سید المرسلین صلی اللہ تعالیٰ علیہ وسلم نے وہ دکھایا جس پر حضرت موسیٰ علیہ السلام بھی شیدا ہو گئے۔

یعنی کلیم نے تو پتھر سے اور حبیب نے انگلیوں سے دریا بہا دیئے۔

”نَجْدٌ مَّہْرَ عَرَبٍ ہے جس سے دریا بہہ گئے چشمہٴ خورشید میں نام کو بھی نم نہیں

(۱) امام بخاری حضرت انس سے راوی کہ حضور صلی اللہ تعالیٰ علیہ وسلم مقامِ زوراء میں تھے آپ کے سامنے ایک پیالہ لایا گیا تھا جس میں تھوڑا سا پانی تھا۔

فوضع کفہ فیہ فجعل الماء ينبع بین اصابعہ كانوا ثلاثمۃ

(خصائص کبریٰ، جلد ۲، صفحہ ۳۰)

حضور صلی اللہ تعالیٰ علیہ وسلم نے اپنے دستِ مبارک پیالہ میں رکھا انگشتِ مبارکہ سے پانی نکلنے لگا پانی پینے والے تین سو آدمی تھے۔
(۲) امام بخاری و مسلم حضرت جابر بن عبد اللہ رضی اللہ تعالیٰ عنہ سے روایت کرتے ہیں کہ جب حدیبیہ میں پانی نہ رہا لشکر پر پیاس کا غلبہ ہوا صحابہ کرام نے خدمتِ اقدس میں عرض کی سرکارِ پانی نہیں ہے۔

فوضع النبی ﷺ یدہ فی الرکوة فجعل الماء یفور من بین اصابعہ

(کامثال العیون (خصائص کبریٰ، جلد ۲، صفحہ ۳۰)

حضور صلی اللہ تعالیٰ علیہ وسلم نے اپنا دستِ اقدس چھاگل میں ڈالا تو انگشتِ ہائے مبارک سے چشموں کی طرح پانی جوش مارنے لگا۔
حضرت جابر کہتے ہیں کہ اگر ایک لاکھ آدمی ہوتے تو وہ بھی اس پانی سے سیر ہو جاتے مگر ہم پندرہ سو آدمی تھے۔

نکنہ ﴿ اگر موسیٰ علیہ السلام نے پتھر سے پانی جاری کر دیا تو حضور اقدس صلی اللہ تعالیٰ علیہ وسلم نے انگلیوں سے دریا بہا دیئے اور پتھر سے پانی جاری ہونا عجیب نہیں جتنا کہ انگلی سے پانی جاری ہونا عجیب و غریب ہے۔ کیوں کہ پتھر سے پانی نکلا کرتا ہے مگر گوشت پوست سے پانی نہیں نکلتا۔ اعلیٰ حضرت رضی اللہ تعالیٰ عنہ نے فرمایا۔

انگلیاں ہیں فیض پر ٹوٹے ہیں پیاسے جھوم کر

ندیاں پنجابِ رحمت کی ہیں جاری واہ واہ

عصائے موسیٰ کی مار ﴿

موسیٰ علیہ السلام نے عصا مار کر پانی جاری کر دیا۔

تھوکر مصطفیٰ (صلی اللہ تعالیٰ علیہ وسلم) ﴿

نبی پاک صلی اللہ تعالیٰ علیہ وسلم نے پتھر پر تھوکر مار کر پانی کا چشمہ بہا دیا جیسا کہ حدیث شریف میں ہے۔ ابن سعد و حبیب و ابن عساکر حضرت سعید سے روایت کرتے ہیں کہ حضور صلی اللہ تعالیٰ علیہ وسلم ایک مرتبہ اپنے چچا ابوطالب کے ہمراہ ذوالحجہ جو کہ عرفہ سے تین میل کے فاصلہ پر ہے تشریف لے گئے ابوطالب کو پیاس لگی اور سخت پیاس لگی۔ انہوں نے خدمتِ اقدس میں تفتنگی کی شکایت کی۔ حضور صلی اللہ تعالیٰ علیہ وسلم نے یہ سن کر پتھر کو ایڑی ماری۔

فاہوی بعقبہ الی الارض (وفی رواية) الی سخرة فركضها قال ابوطالب فاذا

انا بماء لم اری مثله فشربت حتی ركضها فعادت کما كانت (خصائص کبریٰ، جلد ۲)

ایک پتھر کو ایڑی لگائی۔ ابوطالب کہتے ہیں کہ پس ناگاہ وہاں ایک بہت بڑا چشمہ جاری ہو گیا ایسا چشمہ کہ میری آنکھوں نے اس سے قبل نہ دیکھا تھا میں نے خوب سیر ہو کر پیا پھر آپ نے ایڑی لگائی اور پانی بند ہو گیا۔

موازنہ ﴿ حضرت موسیٰ علیہ السلام تو عصا مارتے پھر کہیں پانی نکلتا ہے مگر یہاں عصا مارنے کی ضرورت نہیں ہے یہاں تو پائے اقدس میں عصائے موسیٰ (علیہ السلام) سے کہیں بڑھ کر طاقت ہے۔

معجزہ موسیٰ علیہ السلام ﴿

فرعون کے مقابلے میں جب حضرت موسیٰ علیہ السلام کا عصا مبارک اڑدھا بن گیا تو یہ معجزہ دیکھ کر فرعون کے جادوگر بول اُٹھے ہم اس رب جلیل کی ذات پر ایمان لائے۔ جو حضرت موسیٰ علیہ السلام اور حضرت ہارون علیہ السلام کا رب ہے۔

معجزہ مصطفیٰ (صلی اللہ تعالیٰ علیہ وسلم) ﴿

جب رسول پاک صلی اللہ تعالیٰ علیہ وسلم کے ارادہ سے کلاہ نکلا۔ تو حضور صلی اللہ تعالیٰ علیہ وسلم کے دست مبارک میں لکڑی کا ایک دستہ تھا۔ آپ نے اس کو زمین پر رکھ دیا۔ تو وہ اڑدھا بن گیا۔ جب کلاہ نے یہ اعجاز دیکھا تو آپ سے پناہ مانگی۔ پھر وہ دستہ جیسا تھا

وایسا ہی ہو گیا۔ (معجزات نبویہ، امام محمد بن یحییٰ حلی، رحمۃ اللہ علیہ)

معجزہ موسیٰ علیہ السلام ﴿﴾

حضرت موسیٰ علیہ السلام جب اپنا دوست مبارک فرعونوں کے سامنے بغل سے نکالتے تو اسکی چمک اور دمک دیکھ کر بھاگ جاتے تھے۔

معجزہ مصطفیٰ (صلی اللہ تعالیٰ علیہ وسلم) ﴿﴾

رسول مختشم صلی اللہ علیہ وسلم کا ہاتھ مبارک غزوہ خیبر کے روز اس قدر روشن تھا کہ جب کافر اس کو دیکھتا تو وہ اس سے ڈر کر بھاگ جاتا۔

کافروں پہ تنق والا سے گری برق غضب
ابر آسا چھاگئی ہیبت رسول اللہ کی

معجزہ موسیٰ علیہ السلام ﴿﴾

حضرت موسیٰ علیہ السلام نے جب عصا مبارک دریائے نیل میں مارا، تو دریا پھٹ گیا اور راستہ بن گیا۔ جس سے حضرت موسیٰ علیہ السلام اور ان کے رفقاء نے دریا کو عبور کر لیا اور فرعون اپنے ساتھیوں کے ساتھ ہلاک ہو گیا۔ جو کہ قرآن پاک میں تفصیلاً ذکر کیا گیا ہے۔

معجزہ مصطفیٰ (صلی اللہ تعالیٰ علیہ وسلم) ﴿﴾

سید المرسلین صلی اللہ علیہ وسلم نے نجاشی کی طرف صحابہ کرام علیہم الرضوان کی جماعت بھیجی جن میں حضرت جعفر طیار رضی اللہ تعالیٰ عنہ بھی موجود تھے۔ تو کفار نے ان کو دریا عبور نہ کرنے دیا اور دریا پر ہی روک دیا۔ تو انہوں نے اپنا واقعہ حضور صلی اللہ علیہ وسلم کو لکھا۔ تو حضور صلی اللہ تعالیٰ علیہ وسلم نے ایک چھڑی روانہ فرمائی اور فرمایا اس کو دریا پر مارنا تو جب انہوں نے دریا پر چھڑی کو مارا تو دریا نے راستہ دے دیا اور انہوں نے آسانی سے دریا کو عبور کر لیا۔

معجزہ موسیٰ علیہ السلام ﴿﴾

حضرت سیدنا موسیٰ علیہ السلام کی قوم نے جب آپ علیہ السلام سے پانی طلب کیا تو آپ نے علیہ السلام عصا مبارک مار کر ایک بڑے پتھر سے پانی جاری کر دیا۔ یہ واقعہ بھی قرآن پاک میں موجود ہے۔

معجزہ مصطفیٰ (صلی اللہ تعالیٰ علیہ وسلم) ﴿﴾

سرکارِ دو عالم صلی اللہ تعالیٰ علیہ وسلم نے غزوہ تبوک کے روز بارہ ہزار صحابہ کرام علیہم الرضوان کو بھیجا وہ ایسی جگہ پر پہنچے جہاں پانی کا نام و نشان تک نہ تھا۔ ایک پانی کا پیالہ منگوا کر اس میں اپنی انگلیاں مبارک ڈالیں تو آپ کی انگلیوں سے پانی کا چشمہ بہنے لگا اور سارے صحابہ نے خوب سیر ہو کر پانی پیا۔ (معجزات نبویہ)

مزید معجزات موسیٰ و محمدی علی صاحبہا الصلوٰۃ والسلام فقیر کی تصنیف ”تہاداری“ میں پڑھئے۔

فقط والسلام مدینے کا بھکاری الفقیر القادری ابوالصالح

محمد فیض احمد اویسی رضوی غفرلہ

۱۳ ذی قعد ۱۴۲۲ھ بروز سوموار مبارک عند صلوٰۃ العصر